

Surmast Amante Attard

1926 – 1983

Twieled fil-25 ta' Frar 1926 f'Haż-Żebbuġ Malta. Ha l-edukazzjoni tieghu fl-iskola Primarja ta' Haż-Żebbuġ u l-Lyceum. Wara l-iskola sekondarja ghamel xi żmien "chequer" ix-xatt u aktar il-quddiem inqabad suldat bil-lieva, fejn qieghduh fuq ir-Radar. Minn ma' l-Army ghadda skrivan mal-Gvern u aktar tard lahaq għalliem fl-iskola Primarja ta' Haż-żebbuġ. Fis-snin ta' bejn l-1968 u l-1970 kien jgħallem l-mużika u l-Malti fl-iskola Sekondarja tan-Naxxar, iżda billi ma tantx kien għal qalbu f'dik l-iskola, irritorna f'dik ta' Haż-żebbuġ, fejn lahaq Assistant Surmast.

Meta kellu tna-x-il sena beda jistudja l-mużika, iżda tad-dar żammewh milli jkompli, għax beżgħu li ttelfu l-iskola. Wara li ghadda minn disa' suġġetti fil-G.C.E u ha l-impjeg u kompla bl-istudju tal-mużika. Tgħallem idoqq il-klarinet mal-Banda San Filep ta' Haż-żebbuġ, taht is-Surmast Adeodato Gatt. Beda jistudja wkoll l-armonju għand is-Surmast Joseph Casapinta FLCM fejn wara disa' xhur kiseb id-diploma A. Mus. L.C.M. Kien ser ikompli għal L.Mus. L.C.M. iżda minhabba ċirkustanza telaq il-Każin ta' San Filep u mar idoqq fil-Knejjes mas-Surmast F. Diacono u Ġużeppi Camilleri.

Fl-1961 infetah il-Każin 12th May f'Haż-żebbuġ fejn beda jiffirma l-banda li daqqet għall-ewwel darba fl-1963.

Fl-1967 inhatar Surmast tal-Banda San Pawl fejn dam erbatax il-sena. Huwa ddedika l-Innu Marċ lill-Marija Addolorata li huwa wiehed mill-isbah kompożizzjonijiet tieghu, kif ukoll l-innu lill-Banda San Pawl. Fost kompożizzjonijiet ohra tieghu insibu diversi marċi brijużi bħal ma huwa "Silver Wedding Day", "Dorian", "Romould", "Hilary", "Silver Monument" u hafna ohrajn.

Fil-perjodu li ghamel f'San Pawl il-Bahar, is-Sur Amante, kif kien magħruf harreġ diversi bandisti. Kien hemm perjodu fejn kellu anke żewġ klassijiet subien u bniet li kien fihom sbatax il-alliev.

Is-Surmast Amante Attard temm ufficijalment l-inkarigu tieghu ta' Surmast tal-Każin tal-Banda San Pawl, lejlet il-Festa ta' Marija Addolorata, is-Sibt 25 ta' Lulju 1981. Mexxa għall-ahhar darba l-Innu f'ċerimonja qasira ghadda l-bacchetta lis-Surmast il-ġdid tal-Banda San Pawl l-Mro. Charles Cachia.

Huwa miet fl-età ta' 57 nhar it-2 ta' Mejju 1983.

